




وسله واله شخړه د افغان ملکيانو د پاره اوس هم مرگوني ده - يوناما د ۲۰۱۷ کال د لومړيو نهو مياشتو لپاره د ملکي تلفاتو شمېرې خپروي

لکه څرنگه چې نن ورځ خپاره شوي ارقام ښيي چې په وسله واله شخړه کې د وژل شويو ملکي تلفاتو شمېر د ۲۰۱۶ کال سره په سمون کې دي، په افغانستان کې د ملگرو ملتونو مرستندويه پلاوي (يوناما) په شخړه کې د ښکېلو اړخونو څخه غوښتنه کوي چې ملکي وگړو ته د زيان اوښتو څخه د خوندي ساتلو په هکله خپلي هڅي لا غښتلي کړي.


يوناما د ۲۰۱۷ کال د جنوري د لومړي څخه د سپتمبر تر ۳۰ پورې ټول ټال ۸۰۱۹ ملکي تلفات (۲۶۴۰ مړه او ۵۳۷۹ ټپيان) مستند کړي، چې په ټوليز ډول دا د ۲۰۱۶ د ورته مودې په پرتله ملکي تلفاتو کې شپږ سلنه کمالي په ډاگه کوي. په داسې حال کې چې د ملکي کسانو مړينه يوه سلنه زياته شوې خو د ټپي شويو ملکي وگړو شمير بيا نهه سلنه راکمه شوې.



په داسې حال کې چې ځمکنې نښتې د ملکي تلفاتو مخکښ لامل پاتې شوي، خانمرگو بریدونو، ډله ییزو بریدونو او ځای پر ځای شويو چاودېدونکو توکو افغان ملکيانو ته زيات تلفات واورول، په دې کې هغه کسان چې کابل، هلمند، ننگرهار، کندهار او فراه ولایتونو کې اوسېدل، تر ټول زيات تلفات اوښتي دي.

يوناما په وسله واله شخړه کې د ټپي شويو ملکي کسانو په برخه کې د شمير د راټيټېدلو هرکلی کوي، خو په دې اړه ژوره اندېښمنه ده چې د ملکي وگړو د مړينې شمير لا تر اوسه هم زيات دی. د ۲۰۱۷ کال په لومړيو نهو مياشتو کې خانمرگي او ډله ییز بریدونه، هدفي او عمدې وژنې، فشاري چاودېدونکي توکي او هوايي بریدونه د زيات شمير ملکي تلفاتو لامل شوي دي.

د پېښو د نوعيت په اساس ملکي تلفات د ۲۰۱۷ کال د جنوري څخه تر سپتمبر پوري



د ځمکنیو نښتو په پایله د ملکي تلفاتو په برخه کې کموالی

د ملکي تلفاتو په برخه کې شمېر سلنه ټولیز کموالی په لومړي سر کې د دولت ضد عناصرو سره د ځمکنیو نښتو پر مهال د دولت پلوه ځواکونو له خوا د وژل شویو او ټپي شویو ملکي کسانو په شمېر کې د پام وړ کموالی له امله را منځ ته شوی. یوناما د ۲۰۱۶ کال د ورته مودې په پرتله د شخړې د ټولو خواوو تر منځ د ځمکنیو نښتو په پایله کې د ملکي تلفاتو په برخه کې ۱۵ سلنه کموالی ثبت کړی.

دولت پلوه ځواکونو ته د ځمکنیو نښتو پر مهال منسوب شوي ملکي تلفات ۳۷ سلنه ته را ټیټ شوي چې ۸۴۹ ملکي تلفات کيږي (۲۲۸ مړینې او ۶۲۱ ټپیان)، په داسې حال کې چې دولت ضد عناصرو ته منسوب شوي ملکي تلفات ۷ سلنه زیات شوي چې ۱۱۵۰ (۲۵۵ مړینې او ۸۹۵ ټپیان) ملکي تلفات دی، او د زیاتوالي لامل یې د سپکو وسلو د دزو په نتیجه کې د زیات شمیر ملکي وگړو مرگ او ژوبله ده. پاته ملکي تلفات د دزو د تبادلې په پایله کې را منځ ته شوي چې یوناما و نه شو کولای کوم خاص مرتکب په گوته کړي.

یوناما د ځمکنیو نښتو پر مهال د ملکي تلفاتو د راکمولو په برخه کې په ځانگړي ډول په شمال ختیځ کې د دولت پلوه ځواکونو له خوا د ترسره شویو هڅو ستاینه کوي، خو یادونه کوي چې د شخړې داینامیکونه، په خاص ډول په جنوبي سیمه کې چېرې چې د جگړې لومړې کرښې نسبتاً ثابتې پاتې شوي او کېدای دغو داینامیکونو له دغه تمایل سره مرسته کړي وي. یوناما په لغمان، فاریاب او فراه ولایتونو کې د ځمکنیو نښتو په پایله کې د ملکي تلفاتو په برخه کې د پام وړ زیاتوالي مستند کړی.

بڼځي او ماشومان

د ملکي تلفاتو په برخه کې د توليز کموالی سربېره، ملکيانو ته د زيان د اوښتو د مخنيوي لپاره د مناسبو احتياطي تدبيرونو په نيولو کې په شخړه کې د ښکيلو خواوو له خوا پاته راتلل، په لوړه کچه د ښځو او ماشومانو تلفات څرګندوي او په ځانګړي توګه مړينه کې زياتوالي څرګندوي.

د يوناما د ۲۰۱۷ کال په لومړيو نهو مياشتو کې ټول ټال ۱۰۰۷ ښځينه ملکي تلفات (۲۹۸ مړينې او ۷۰۹ ټپيان) مستند کړي دي چې په توليز ډول ښځينه تلفاتو په برخه کې ۱۳ سلنه زياتوالي ښيي. وسله واله شخړه د ۲۴۸۰ ماشومانو د تلفاتو (۶۸۹ مړينې او ۱۷۹۱ ټپيان) لامل شوې چې دا د تير کال د ورته مودې په پرتله ۱ سلنه توليز کموالی، او د ماشومانو د مړينې په برخه کې پنځه سلنه زياتوالي په ډاګه کوي. په داسې حال کې چې د ځمکنيو نښتو پر مهال کمې بڼځي او ماشومان وژل شوي او ټپي شوي، خوماموريت (يوناما) د ځانمرګي، ډله ييزو او هوايي بريدونو په نتيجه کې د ښځو او ماشومانو د تلفاتو په برخه کې زياتوالي مستند کړي. د ځای پر ځای شويو چاودېدونکو توکو په نتيجه کې هم د ماشومانو تلفات زيات شوي دي.

دولت ضد عناصر

يوناما په انديښني سره يادونه کوي چې دولت ضد عناصرو ته د منسوب شويو ملکي تلفاتو د شمير کچه لوړه پاتې شوې او په دې کې هغه بريدونه هم شامل دي چې ملکيان يې په نښه کړي دي. دولت ضد عناصرو د ۲۰۱۷ کال د لومړيو نهو مياشتو پر مهال د ۵۱۶۷ ملکي تلفاتو (۱۷۶۰ مړينې او ۳۴۰۷ ټپيان) لامل شوي، چې دا د تير کال د ورته مودې په پرتله، ۱ سلنه کموالی ښيي. د دغو ملکي تلفاتو له جملې څخه يوناما ۶۶ سلنه طالبانو ته، ۱۰ سلنه داعش ته او پاتې ناپېژاندو دولت ضد عناصرو او هغو جنګياليو ته چې ځان داعش معرفي کوي، منسوب کړي.

دولت ضد عناصرو د ملکي کسانو په قصدي ډلو هدف ګرځولو ته دوام ورکړی او په بريدونو کې په عمدي توګه يو لړ تاکتيکونه کارول چې ښايي د بشرپالنې د نړيوال قانون لاندې په جنګي جرمونو کې وشميرل شي. يواځې هغه بريدونه چې جوماتونو او مذهبي مراسمو ته د تلو پر مهال د شيعه وګرو پر وړاندې ترسره شوي وو، د ۲۷۸ ملکي تلفاتو (۸۴ مړينې او ۱۹۴ ټپيان) لامل شوي، چې د ځانمرګو او ډله ييزو بريدونو په نتيجه کې د ښځو د مرګ او ژوبلې زياتيدو لامل ګرځيدلي.

يوناما همدارنګه د ديني مشرانو، د هغو ملکي کسانو چې د دولت يا افغان ملي امنيتي ځواکونو د ملاتړو ګومان پرې کېده، د ملکي دولتي کارکوونکو او قضائي او د عدلي تعقيب په چارو کې د ښکيلو کسانو په وړاندې د پرله پسې بريدونو او عمدي وژنو بوګونکي جريانات مستند کړي دي.

د دولت ضد عناصرو له خوا د ځای پر ځای شويو چاودېدونکو توکو د ګډو تاکتيکونو د کارولو په پايله کې (ځای پر ځای شوی چاودېدونکي توکي او ځانمرګي او ډله ييز بريدونه) د ټولو ملکي تلفاتو د ۳۷ سلنې - ۲۹۸۷ ملکي تلفات (۸۸۰ مړينې او ۲۱۰۷ ټپيان) مسؤل دي. که څه هم د ځانمرګو او ډله ييزو بريدونو په نتيجه کې ټوله ملکي تلفات په توليز ډول څلور سلنه راتپت شوي خو د ملکي کسانو مړينه ۱۳ سلنه لوړه شوې. په داسې حال کې چې د ځای پر ځای شويو چاودېدونکو توکو د چولو په نتيجه کې ملکي تلفات اته سلنه کم شوي او د ملکي کسانو مړينه يوازې يوه سلنه کمه شوې.

د دولت ضد عناصرو له خوا په هغو سرکونو چې د ملکيانو له خوا کارول کېږي د بې توپيره او ناقانونه فشاري الو د دوامدارو کارولو له امله ۸۰۳ ملکي تلفات (۳۷۱ مړينې او ۴۳۲ ټپيان) را منځ ته شوي چې د تير کال تلفاتو ته ورته دي، د دغو الو د کارولو په نتيجه کې د ملکي وګرو د مړينو په شمير کې ۱۱ سلنه زياتوالي راغلی. د دغو فشاري الو د چولو په پايله کې د ماشومانو تلفات د ټولو ملکي تلفاتو يوه پر دريمه برخه جوړي.

يوناما په ځانګړي ډول د هدي او عمدي وژنو په پايله کې د ملکي تلفاتو د زياتېدونکې شمير په اړه انديښمنه ده. د دغو تاکتيکونو په نتيجه کې دولت ضد عناصرو ته منسوب شوي ملکي تلفات ۱۳ سلنه - چې ۸۶۹ ملکي تلفات کيږي (۵۳۰ مړينې او ۳۳۹ ټپيان) لوړ شوي، چې دا د ملکي مړينو په برخه کې ۳۳ سلنه زياتوالي په ډاګه کوي.

دولت پلوه عناصر

دولت پلوه عناصرو ته د منسوب شويو ملکي تلفاتو په برخه کې ۱۹ سلنه - ۱۵۷۸ ملکي تلفات (۵۶۰ مړينې او ۱۰۱۸ ټپيان) کموالی راغلی، چې له نيمايي زياتره يې د ځمکنۍ نښتې پر مهال را منځ ته شوي. د دغه ټوليز کموالی سربېره، يوناما د هوايي بریدونو په نتیجه کې په خاص ډول د بنځو او ماشومانو په منځ کې د ملکي تلفاتو په برخه کې د دوامداره زیاتوالي په اړه خپله اندېښنه بیا تکراروي. يوناما د ۲۰۱۷ کال د لومړيو نهو مياشتو په ترڅ کې ټول ټال ۴۶۶ ملکي تلفات (۲۰۵ مړينې او ۲۶۱ ټپيان) مستند کړي، چې دا د ۲۰۱۶ کال د ورته مودې په پرتله د هوايي بریدونو په نتیجه کې د ملکي تلفاتو په برخه کې ۵۲ سلنه زیاتوالی ښيي. بنځې او ماشومان د هوايي بریدونو په پایله کې د را منځ ته شويو ملکي تلفاتو دوه پر دریمه - ۶۸٪ جوړوي. يوناما د هوايي بریدونو په نتیجه کې ۳۸ سلنه ملکي تلفات د نړيوالو ځواکونو هوايي بریدونو ته منسوب کړي.


يوناما د افغانستان د دولت د دوامدارې ژمنې هرکلی کوي چې موخه يې د ملکي تلفاتو را کمول دی، د هغوي د عملیاتو له امله کم ملکي تلفات او مړينه را منځ ته شوي او ورسره هغه تدبیرونو نیول شوي چې موخه يې د زیان اوښتو د کچې راکمول دي. په اکتوبر کې د افغانستان دولت د ملکي تلفاتو د مخنیوي او را کمولو په هکله ملي پالیسي په رسمي توګه تصویب کړه.

تدامچي ياموتو وویل: "د افغانستان دولت باید خپلو خلکو، په خاص ډول د وسله والې شخړې قربانیانو ته ډاډ ورکړي چې د یوه ریښتیني عمل پلان له لارې دغه ملي پالیسي په بشپړه توګه پلي کوي." هغه زیاته کړه "دولت باید د ملکي تلفاتو د بې طرفه څېړنې او په سیستماتیک ډول د ملکي تلفاتو د ثبتولو څخه ډاډ حاصل کړي، او دا چې دولت د قانون له مخې مکلف دی چې د ملکي تلفاتو د هر ډول پېښو د خپلواکې څېړنې څخه ډاډ حاصل کړي، کوم چې ممکن د بشرپالنې د نړيوال قانون لاندې د جدي سرغړونو په کتار کې راشي."

د اګست په لومړيو کې د افغانستان دولت په رسمي ډول د ۱۹۸۰ کال د ځینو دودیزو وسلو کنوانسیون (Convention on Certain Conventional Weapons) ۵ پروتوکول تصویب کړ چې د جګړې څخه د پاتې شويو چاودېدونکو توکو په اړه دي.

د ۲۰۱۷ کال د لومړيو نهو مياشتو په ترڅ کې - ناچاودو توکو ټول ټال ۱۳۴ ملکي کسان وژلي او ۳۷۸ نور يې ټپيان کړي - چې زیاتره يې ماشومان دي.

د يوناما د بشري حقونو د څانګې مشري دانیل بل وویل "د دغه پروتوکول له تطبیق سره چې د ۲۰۱۸ کال په فبروري کې به مرعي الاجراء شي، په راتلونکي کې له زیات شمیر ورته او د مخنیوي وړ تلفاتو څخه مخنیوی وشي."



د لا زياتو معلوماتو لپاره، مهرباني وکړئ په وسله واله شخړه کې د ملکي کسانو د ساتني په هکله د يوناما کلني او شپږ مياشتني راپورونو ته مراجعه وکړئ، کوم چې په افغانستان کې پر ملکي وگړو باندې د شخړې منفي اغيزي مستند کوي او د ملکي وگړو او ملکي ټولنو د خونديتوب په اړه سپارښتنې رانغاړي. (په لاندې برېښنايي پته د لاسرسي وړ دي <http://unama.unmissions.org/protection-of-civilians-reports>) د راتلونکي شپږ راپور خپرېدل د ۲۰۱۸ کال په جنوري کې د تمې وړ دي چې د ۲۰۱۷ کال د جنوري ۱ د لومړي تر دسمبر ۳۱ موده رانغاړي.